

**REGOLAMENT TA' IMPLIMENTAZZJONI TAL-KUMMISSJONI (UE) 2019/1014****tat-12 ta' Ġunju 2019****li jstabbilixxi regoli ddettaljati dwar rekwiżiti minimi għall-postijiet ta' kontroll fuq il-fruntiera, inklużi ċ-ċentri ta' spezzjoni, u għall-format, il-kategoriji u l-abbrevjazzjonijiet li għandhom jintużaw għall-elenkar ta' postijiet ta' kontroll fuq il-fruntiera u ta' punti ta' kontroll****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (Regolament dwar il-Kontrolli Uffiċjali) <sup>(1)</sup>, u b'mod partikolari l-Artikoli 60(2) u 64(4) tiegħu,

Billi:

- (1) Ir-Regolament (UE) 2017/625 jstabbilixxi *inter alia* l-qafas għat-tweqqif tal-kontrolli uffiċjali u ta' attivitajiet uffiċjali oħra fuq l-annimali u fuq l-oġġetti li jidhru fl-Unjoni minn pajjiżi terzi, biex tiġi vverifikata l-konformità mal-leġiżlazzjoni tal-Unjoni dwar il-katina agroalimentari bil-ghan li tithares saħħet il-bniedem, saħħet l-annimali u saħħet il-pjanti, it-trattament xieraq tal-annimali u, b'rabta mal-organizmi ġenetikament modifikati (l-OGM) u mal-prodotti għall-protezzjoni tal-pjanti, kif ukoll l-ambjent. Huwa jstipula li għandhom jitwettqu kontrolli uffiċjali fuq kunsinni ta' annimali u prodotti fil-post ta' kontroll fuq il-fruntiera tal-ewwel wasla fl-Unjoni. Għal dak il-ghan l-Istati Membri għandhom jagħzlu postijiet ta' kontroll fuq il-fruntiera.
- (2) Ir-Regolament (UE) 2017/625 jstabbilixxi rekwiżiti minimi li jridu jiġu ssodisfati minn postijiet ta' kontroll fuq il-fruntiera sabiex dawn jintgħazlu. Għalhekk huwa xieraq li jiġu stabbiliti regoli ddettaljati dwar ir-rekwiżiti minimi li jikkonċernaw l-infrastruttura, it-tagħmir u d-dokumentazzjoni tal-postijiet ta' kontroll fuq il-fruntiera.
- (3) Sabiex tiġi protetta s-saħħa tal-bniedem u tal-annimali, jenhtieg li jiġu stabbiliti regoli ddettaljati addizzjonali dwar ir-rekwiżiti minimi għall-postijiet ta' kontroll fuq il-fruntiera, li ntgħazlu għall-kategorija ta' annimali u ċerti kategoriji ta' oġġetti bħal prodotti ta' oriġini mill-annimali, prodotti sekondarji tal-annimali, prodotti ġerminali, prodotti komposti u huxlief u tiben.
- (4) F'ċerti każijiet, sabiex jitqiesu r-rekwiżiti ta' hatt partikolari ta' ċerti kunsinni mhux ippakkjati ġol-kontejners bħal kunsinni ta' prodotti tas-sajd jew kunsinni ta' prodotti sekondarji tal-annimali li jikkonsistu pereżempju minn suf, u kunsinni ta' oġġetti bl-ingrossa ta' volum għoli, li jikkonsistu minn kwantitajiet kbar ta' oġġetti li jiġu ttrasportati mingħajr ma jiġu ppakkjati, jenhtieg li postijiet ta' kontroll fuq il-fruntiera jiġu eżentati mir-rekwiżit li jkollhom zona tal-hatt imsaqqfa. Meta jitqies li l-kunsinni ta' likwidi bl-ingrossa ta' oriġini mill-annimali u ta' oriġini mhux mill-annimali jinhattu direttament mill-mezz tat-trasport ftankijiet permezz ta' pajpijiet speċjali, jenhtieg li l-postijiet ta' kontroll fuq il-fruntiera ma jkollhomx għalfejn ikollhom zoni jew kmamar għall-hatt ta' oġġetti u kmamar ta' spezzjoni jew zoni ta' spezzjoni għat-tweqqif tal-kontrolli uffiċjali u ta' attivitajiet uffiċjali oħra fuq il-likwidi bl-ingrossa.
- (5) Bil-ghan li jiġu evitati r-riskji ta' kontaminazzjoni kroċjata, huwa xieraq li jiġu stabbiliti rekwiżiti ta' separazzjoni għall-facilitajiet ta' hatt, ta' hżin u ta' spezzjoni fil-postijiet ta' kontroll fuq il-fruntiera li jkun ntagħzlu għall-prodotti ta' oriġini mill-annimali, prodotti komposti, prodotti sekondarji tal-annimali u prodotti ġerminali. Madankollu, għandhom isiru dispożizzjonijiet li jidderogaw mir-rekwiżiti ta' separazzjoni fejn il-post ta' kontroll

<sup>(1)</sup> ĠUL 93, 7.4.2017, p. 3.

fuq il-fruntiera jkun intgħażel għal oġġetti ppakkjati biss, jew għal oġġetti ppakkjati jew ċerti oġġetti mhux ippakkjati fejn il-valutazzjoni tar-riskju tal-awtoritajiet kompetenti fil-post ta' kontroll fuq il-fruntiera turi li ma hemm l-ebda possibbiltà ta' kontaminazzjoni kroċjata. Fil-każ tal-aħħar, sabiex jittrattaw ir-riskji ta' kontaminazzjoni kroċjata b'mod effettiv, l-awtoritajiet kompetenti għandhom jiżguraw ukoll separazzjoni taż-żmien fir-rigward tal-immaniġġjar ta' kunsinni u li l-faċilitajiet jtnaddfu u jiġu dizinfettati bejn il-wasliet tal-kunsinni.

- (6) Peress li l-annimali u l-oġġetti li jidhlu fl-Unjoni u li jkunu soġġetti għall-kontrolli uffiċjali fil-postijiet ta' kontroll fuq il-fruntiera jistgħu ma jkunux konformi mal-leġizlazzjoni tal-Unjoni, sabiex jiġi evitat kwalunkwe riskju ta' kontaminazzjoni kroċjata huwa xieraq li jiġu stabbiliti regoli biex jiġi pprojbit l-użu ta' ċerti faċilitajiet ta' postijiet ta' kontroll fuq il-fruntiera għal kunsinni ta' annimali u ta' oġġetti għall-kummerċ intra-Unjoni u li jkun permess tali użu għall-kunsinni ta' annimali u ta' oġġetti maħsuba għall-esportazzjoni jew li jitmexxew minn punt wiehed fit-territorju tal-Unjoni għal punt ieħor fit-territorju tal-Unjoni, wara li jgħaddu mit-territorju ta' pajjiż terz, dment li l-awtoritajiet kompetenti jimplimentaw miżuri ta' prevenzjoni tar-riskju xierqa. Tali miżuri jenhtieg li ikunu bbażati fuq valutazzjoni tal-kapaċità tal-faċilitajiet rilevanti biex tiġi akkomodata tali attività addizzjonali. L-awtoritajiet kompetenti jenhtieg li jkollhom arrangamenti xierqa fis-sehh biex jimmaniġġjaw l-annimali skont ir-regoli tal-Unjoni dwar it-trattament xieraq tal-annimali.
- (7) Sabiex tiġi promossa l-effiċjenza tal-kontrolli uffiċjali u ta' attivitajiet uffiċjali ohra, jenhtieg li jingħata livell ta' flessibbiltà billi jkun permess, taht ċerti kundizzjonijiet, l-użu ta' faċilitajiet ta' hżin ta' imprizi kummerċjali u l-hżin fil-mezz tat-trasport li bih il-kunsinna tingieb fil-post ta' kontroll fuq il-fruntiera.
- (8) Sabiex jiġu ffaċilitati l-organizzazzjoni u t-twettiq effiċjenti tal-kontrolli uffiċjali u ta' attivitajiet uffiċjali ohra, huwa xieraq li jkun permess li l-postijiet ta' kontroll fuq il-fruntiera jinqasmu f'ċentru ta' spezzjoni wiehed jew aktar, fejn il-kategoriji ta' annimali u ta' oġġetti li għalihom ikun intgħażel il-post ta' kontroll fuq il-fruntiera jiġu kkontrollati. F'dan ir-rigward, jenhtieg li jiġu stabbiliti rekwiżiti minimi għaċ-ċentri ta' spezzjoni.
- (9) Il-konformità taċ-ċentri ta' spezzjoni mar-rekwiżiti minimi għall-postijiet ta' kontroll fuq il-fruntiera stabbiliti fl-Artikolu 64(3) tar-Regolament (UE) 2017/625 u r-regoli ddettaljati dwar rekwiżiti minimi ta' dan ir-Regolament jenhtieg li jiġu vvalutati mill-Kummissjoni bhala parti mill-proċess ta' għażla tal-post ta' kontroll fuq il-fruntiera. Għalhekk, meta jinnotifikaw lill-Kummissjoni dwar l-għażla ta' post ta' kontroll fuq il-fruntiera, l-Istati Membri jenhtieg li jinkludu l-informazzjoni neċessarja kollha dwar iċ-ċentri ta' spezzjoni.
- (10) Sabiex jiżguraw verifika xierqa tal-konformità tal-postijiet ta' kontroll fuq il-fruntiera u taċ-ċentri ta' spezzjoni fi hdan tali postijiet mar-rekwiżiti minimi stabbiliti fl-Artikolu 64(3) tar-Regolament (UE) 2017/625 u mar-regoli ddettaljati stabbiliti f'dan ir-Regolament, l-Istati Membri jenhtieg li jinformaw lill-Kummissjoni dwar kwalunkwe bidla fl-infrastruttura jew l-operazzjoni ta' post ta' kontroll fuq il-fruntiera, jew ta' ċentru ta' spezzjoni fi hdan dak il-post, jekk tali bidliet ikollhom bżonn aġġornament tal-informazzjoni pprovduta lill-Kummissjoni skont l-Artikolu 59(2) tar-Regolament (UE) 2017/625. Għalhekk huwa xieraq li f'dan ir-Regolament l-Istati Membri jiġu obbligati jinformaw lill-Kummissjoni kif xieraq.
- (11) L-Artikolu 53(2) u l-Artikolu 60(1) tar-Regolament (UE) 2017/625 jirrikjedi li kull Stat Membru jagħmel disponibbli fuq l-Internet listi aġġornati ta' postijiet ta' kontroll fuq il-fruntiera u ta' punti ta' kontroll fit-territorju tiegħu u jipprovdi ċerta informazzjoni għal kull post ta' kontroll fuq il-fruntiera u għal kull punt ta' kontroll. Għalhekk huwa xieraq li f'dan ir-Regolament jiġi stabbilit il-format għal-listi tal-postijiet ta' kontroll fuq il-fruntiera u tal-punti ta' kontroll flimkien mal-abbrevjazzjonijiet li għandhom jintużaw biex jindikaw il-kategoriji ta' annimali u ta' oġġetti li għalihom ikunu ntgħażlu l-postijiet ta' kontroll fuq il-fruntiera u l-punti ta' kontroll, u l-informazzjoni speċifika addizzjonali dwar il-kamp ta' applikazzjoni tal-għażla.
- (12) Għal raġunijiet ta' trasparenza, jenhtieg li iċ-ċentri ta' spezzjoni kollha użati bhala parti minn post ta' kontroll fuq il-fruntiera jiġu elenkati flimkien mal-post innifsu fil-lista ta' postijiet ta' kontroll fuq il-fruntiera, filwaqt li jiġu indikati l-kategoriji ta' annimali u ta' oġġetti kkontrollati fiċ-ċentri ta' spezzjoni. Kwalunkwe bidla li tikkonċerna iċ-ċentri ta' spezzjoni jenhtieg li tiġi riflessa b'mod preċiż f'din il-lista.
- (13) Ir-regoli li jridu jiġu stabbiliti mill-Kummissjoni skont l-Artikoli 60(2) u 64(4) tar-Regolament (UE) 2017/625 huma marbuta mill-qrib peress li lkoll jikkonċernaw rekwiżiti applikabbli għall-postijiet ta' kontroll fuq il-fruntiera u l-punti ta' kontroll u għalhekk jenhtieg li japplikaw mill-istess data. Sabiex tiġi ffaċilitata l-applikazzjoni korretta u komprensiva ta' dawk ir-regoli, huwa xieraq li dawn jiġu stabbiliti f'att wiehed.

- (14) Id-Deċiżjoni tal-Kummissjoni 2001/812/KE <sup>(2)</sup> tistabbilixxi r-rekwiżiti minimi għall-postijiet ta' spezzjoni fil-fruntiera approvati f'konformità mad-Direttiva tal-Kunsill 97/78/KE <sup>(3)</sup>, għal ċentri ta' spezzjoni u regoli għall-elenkar tagħhom. Id-Deċiżjoni tal-Kummissjoni 2009/821/KE <sup>(4)</sup> tfassal lista approvata ta' postijiet ta' spezzjoni fil-fruntiera. Id-Direttiva tal-Kummissjoni 98/22/KE <sup>(5)</sup> tistabbilixxi l-kundizzjonijiet minimi biex isiru verifiki fuq is-saħħa tal-pjanti f'postijiet ta' spezzjoni fuq il-pjanti, il-prodotti tal-pjanti u oġġetti oħra li jkunu ġejjin minn pajjiżi terzi skont id-Direttiva tal-Kunsill 2000/29/KE <sup>(6)</sup>. Sabiex tiġi żgurata l-konsistenza u tiġi evitata d-duplikazzjoni ta' rekwiżiti, d-Deċiżjoni 2001/812/KE, id-Deċiżjoni 2009/821/KE u d-Direttiva 98/22/KE jenhtieg li jiħassru.
- (15) Id-dispożizzjonijiet rilevanti u s-setgħat mogħtija lill-Kummissjoni stabbiliti fir-Regolament (UE) 2017/625 se jibdwew japplikaw mill-14 ta' Diċembru 2019. Għaldaqstant, ir-regoli stabbiliti f'dan ir-Regolament għandhom japplikaw ukoll minn dik id-data.
- (16) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

### Artikolu 1

#### Suġġett

1. Dan ir-Regolament jistabbilixxi regoli għall-implimentazzjoni tar-Regolament (UE) 2017/625 dwar:
- regoli ddettaljati komuni dwar rekwiżiti minimi għall-infrastruttura, it-tagħmir u d-dokumentazzjoni ta' postijiet ta' kontroll fuq il-fruntiera u ta' punti ta' kontroll differenti minn postijiet ta' kontroll fuq il-fruntiera;
  - regoli ddettaljati speċifiċi dwar rekwiżiti minimi għall-postijiet ta' kontroll fuq il-fruntiera magħżula għall-kategoriji ta' annimali u ta' oġġetti msemmija fl-Artikolu 47(1)(a) u (b) tar-Regolament (UE) 2017/625;
  - regoli ddettaljati dwar rekwiżiti minimi għaċ-ċentri ta' spezzjoni;
  - il-format, il-kategoriji, l-abbrevjazzjonijiet u informazzjoni oħra għall-elenkar ta' postijiet ta' kontroll fuq il-fruntiera u ta' punti ta' kontroll differenti minn postijiet ta' kontroll fuq il-fruntiera.

### Artikolu 2

#### Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- "oġġetti ppakkjati" tfisser oġġetti li jitpoġġew fi kwalunkwe tip ta' mballaġġ li jagħlaq l-oġġetti kompletament sabiex jiġu evitati kwalunkwe tnixxija u telf ta' kontenut;
- "ċentru ta' spezzjoni" tfisser faċilità separata stabbilita fi hdan post ta' kontroll fuq il-fruntiera u stabbilita għall-fini ta' twettiq tal-kontrolli uffiċjali u ta' attivitajiet uffiċjali oħra fuq l-annimali u l-oġġetti fil-kamp ta' applikazzjoni tal-għażla tal-post ta' kontroll fuq il-fruntiera;
- "annimali unġulati" tfisser annimali unġulati kif iddefinit fl-Artikolu 2(d) tad-Direttiva tal-Kunsill 2004/68/KE <sup>(7)</sup>;
- "ekwidi rreġistrati" tfisser ekwidi rreġistrati kif iddefinit fl-Artikolu 2(c) tad-Direttiva tal-Kunsill 2009/156/KE <sup>(8)</sup>.

<sup>(2)</sup> Id-Deċiżjoni tal-Kummissjoni 2001/812/KE tal-21 ta' Novembru 2001 li tistabbilixxi r-rekwiżiti għall-approvazzjoni ta' postijiet ta' spezzjoni tal-fruntiera responsabbli għal kontrolli veterinarji ta' prodotti li jidhlu fil-Komunità minn pajjiżi terzi (ĠU L 306, 23.11.2001, p. 28).

<sup>(3)</sup> Id-Direttiva tal-Kunsill 97/78/KE tat-18 ta' Diċembru 1997 li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhlu fil-Komunità minn pajjiżi terzi (ĠU L 24, 30.1.1998, p. 9).

<sup>(4)</sup> Id-Deċiżjoni tal-Kummissjoni 2009/821/KE tat-28 ta' Settembru 2009 Tfassal ta' lista approvata ta' postijiet ta' spezzjoni fuq il-fruntiera, li tistabbilixxi ċerti regoli dwar l-ispezzjonijiet mwettqa mill-esperti veterinarji tal-Kummissjoni u tistabbilixxi l-unitajiet veterinarji fi TRACES (ĠU L 296, 12.11.2009, p. 1).

<sup>(5)</sup> Id-Direttiva tal-Kummissjoni 98/22/KE tal-15 ta' April 1998 li tistabbilixxi l-kundizzjonijiet minimi biex isiru verifiki fuq is-saħħa tal-pjanti fil-Komunità, f'postijiet ta' spezzjoni għajr dawk li jkun hemm fil-post tad-destinazzjoni, ta' pjanti, ta' prodotti tal-pjanti jew ta' oġġetti oħra li jkunu ġejjin minn pajjiżi terzi (ĠU L 126, 28.4.1998, p. 26).

<sup>(6)</sup> Id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-pjanti jew prodotti tal-pjanti u kontra t-tixrid tagħhom ġewwa l-Komunità (ĠU L 169, 10.7.2000, p. 1).

<sup>(7)</sup> Id-Direttiva tal-Kunsill 2004/68/KE tas-26 ta' April 2004 li tistabbilixxi r-regoli tas-saħħa tal-annimali għall-importazzjoni lejn u t-transitu matul il-Komunità għal ċerti annimali unġulati hajjin, u temenda d-Direttivi 90/426/KEE u 92/65/KEE u thassar id-Direttiva 72/462/KEE (ĠU L 139, 30.4.2004, p. 321).

<sup>(8)</sup> Id-Direttiva tal-Kunsill 2009/156/KE tat-30 ta' Novembru 2009 dwar kundizzjonijiet tas-saħħa tal-annimali li jirregolaw il-moviment u l-importazzjoni minn pajjiżi terzi ta' ekwidi (ĠU L 192, 23.7.2010, p. 1).

## KAPITOLU I

**Rekwiżiti minimi komuni għall-postijiet ta' kontroll fuq il-fruntiera**

## Artikolu 3

**Infrastruttura tal-postijiet ta' kontroll fuq il-fruntiera**

1. Il-postijiet ta' kontroll fuq il-fruntiera magħzula għall-kategoriji ta' annimali u ta' oġġetti msemmija fl-Artikolu 47(1) tar-Regolament (UE) 2017/625 għandu jkollhom il-facilitajiet li ġejjin:
  - (a) żoni jew kmamar fejn l-annimali u l-oġġetti jinhattu. Tali żoni jridu jkunu msaqqfa, hliel fil-każijiet imsemmija fil-paragrafu 4;
  - (b) kmamar ta' spezzjoni jew żoni ta' spezzjoni bi provvista ta' ilma ġieri shun u kiesaħ u facilitajiet fejn wiehed jaħsel u jixxotta jdejh;
  - (c) żoni ta' bini jew kmamar ta' bini għall-annimali u żoni ta' hżin jew kmamar ta' hżin, inklużi kmamar għall-hżin kiesaħ fejn dan ikun xieraq għall-kategorija ta' oġġetti li għalihom ikun intgħażel il-post ta' kontroll fuq il-fruntiera; u
  - (d) aċċess għal *toilets* fornuti b'facilitajiet fejn wiehed jaħsel u jnixxef idejh.
2. Il-kmamar imsemmija fil-paragrafu 1 għandhom ikunu mgħammra b'hitan, artijiet u soqfa faċli biex jitnaddfu u jiġu diżinfettati, ikollhom sistema ta' drenaġġ adegwata u dawl naturali jew artifiċjali adegwat.
3. Iż-żoni msemmija fil-paragrafu 1 għandhom ikunu faċli biex jitnaddfu, ikollhom sistema ta' drenaġġ adegwata u dawl naturali jew artifiċjali adegwat.
4. Ir-rekwiżit, previst fil-paragrafu 1(a), li ż-żoni tal-hatt għandhom jissaqqfu ma għandux japplika fil-każijiet li ġejjin:
  - (a) kunsinni mhux ippakkjati gol-kontejners ta' prodotti tas-sajd għall-konsum mill-bniedem;
  - (b) kunsinni ta' prodotti sekondarji tal-annimali li jikkonsistu minn suf, proteina pproċessata tal-annimali bl-ingrossa, demel jew gwanu mhux ippakkjat; u
  - (c) kunsinni ta' oġġetti bl-ingrossa ta' volum għoli msemmija fl-Artikolu 47(1)(c), (d) u (e) tar-Regolament (UE) 2017/625.
5. Il-facilitajiet imsemmija fil-paragrafu 1(a) u (b) ma għandhomx ikunu meħtieġa għat-twettiq tal-kontrolli uffiċjali u ta' attivitajiet uffiċjali oħra fuq il-likwidi bl-ingrossa ta' oriġini mill-annimali u ta' oriġini mhux mill-annimali.
6. L-Istati Membri jistgħu jeżentaw il-postijiet ta' kontroll fuq il-fruntiera, li jkunu ntgħażlu għall-kategoriji ta' oġġetti msemmija fl-Artikolu 47(1)(c) tar-Regolament (UE) 2017/625, mir-rekwiżiti li ġejjin:
  - (a) li jkollhom provvista ta' ilma ġieri shun u kiesaħ u facilitajiet fejn wiehed jaħsel u jnixxef idejh kif imsemmi fil-paragrafu 1(b); u
  - (b) li jkollhom kmamar b'soqfa faċli biex jiġu diżinfettati kif imsemmi fil-paragrafu 2.
7. Il-facilitajiet imsemmija fil-paragrafu 1(a), (b) u (c) ma għandhomx jintużaw ukoll għall-kategoriji l-oħra ta' oġġetti msemmija fl-Artikolu 47(1) tar-Regolament (UE) 2017/625 meta jintużaw għal prodotti ta' oriġini mill-annimali u prodotti komposti.
8. Il-facilitajiet imsemmija fil-paragrafu 1(a), (b) u (c) ma għandhomx jintużaw ukoll għal ikel ta' oriġini mhux mill-annimali meta jintużaw għal prodotti ġerminali u prodotti sekondarji tal-annimali.
9. B'deroga mir-rekwiżiti tal-paragrafi 7 u 8, il-postijiet ta' kontroll fuq il-fruntiera jistgħu jikkondividu l-facilitajiet imsemmija fil-paragrafu 1(a), (b) u (c) fil-każijiet li ġejjin:
  - (a) il-postijiet ta' kontroll fuq il-fruntiera li ntgħażlu għall-kategoriji ta' oġġetti ppakkjati biss; jew

- (b) il-postijiet ta' kontroll fuq il-fruntiera li ntgħażlu għall-kategoriji ta' oġġetti ppakkjati u ta' oġġetti mhux ippakkjati, dment li jiġu ssodisfati l-kundizzjonijiet li ġejjin:
- (i) l-awtoritajiet kompetenti jwettqu valutazzjoni tar-riskju tal-postijiet ta' kontroll fuq il-fruntiera li permezz tagħha juru kif jista' jiġi żgurat l-evitar ta' kontaminazzjoni kroċjata u jimplimentaw il-miżuri identifikati fil-valutazzjoni tar-riskju għall-prevenzjoni ta' tali kontaminazzjoni kroċjata; u
- (ii) l-awtoritajiet kompetenti jiżguraw separazzjoni taż-żmien bejn l-immanigġjar ta' kunsinni differenti ta' oġġetti mhux ippakkjati u bejn l-immanigġjar ta' kunsinni ta' oġġetti mhux ippakkjati u ppakkjati. Matul il-perjodu li jirriżulta mis-separazzjoni taż-żmien il-facilitajiet imsemmija fil-paragrafu 1(a), (b) u (c) għandhom jitmaddfu u jiġu diżinfettati.
10. Il-paragrafu 9 ma għandux japplika għall-facilitajiet imsemmija fil-paragrafu 1(c) fejn dawk il-facilitajiet jintużaw għall-ħżin ta' prodotti sekondarji tal-annimali bl-ingrossa.
11. L-awtoritajiet kompetenti tal-post ta' kontroll fuq il-fruntiera jistgħu jippermettu, taht il-kontroll tagħhom, l-użu ta' facilitajiet ta' ħżin kummerċjali għall-oġġetti msemmija fl-Artikolu 47(1) tar-Regolament (UE) 2017/625, dment li dawk il-facilitajiet ikunu fil-vicinanza immedjata tal-post ta' kontroll fuq il-fruntiera u jkunu taht il-kompetenza tal-istess awtorità doganali.
- Tali facilitajiet ta' ħżin kummerċjali jistgħu jintużaw biex jitwettqu l-kontrolli tal-identità u l-kontrolli fiżiċi fuq prodotti ta' oriġini mhux mill-annimali, dment li dawn il-facilitajiet jikkonformaw mar-rekwiziti minimi stabbiliti f'dan ir-Regolament.
12. L-oġġetti maħżuna f'facilitajiet ta' ħżin kummerċjali skont il-paragrafu 11 għandhom jinħażnu skont kundizzjonijiet iġġeniċi u jistgħu jiġu identifikati kif xieraq permezz ta' barcodes jew mezzi elettronici oħra, jew permezz ta' tikkettar. Meta l-oġġetti jistgħu jipprezentaw riskju lis-saħħa tal-bniedem, tal-annimali u tal-pjanti, jew fil-każ ta' OGM u prodotti għall-protezzjoni tal-pjanti jkunu ta' riskju għall-ambjent ukoll, dawn għandhom jinżammu wkoll f'kamra separata li tissakkar jew f'żoni maqtughin mill-oġġetti l-oħra kollha maħżuna fil-facilità ta' ħżin kummerċjali.
13. Fejn il-post ta' kontroll fuq il-fruntiera jkun jinsab fi triq, f'port minn fejn tgħaddi ferrovija jew f'port, il-ħżin fil-mezz tat-trasport li bih l-oġġetti jingiebu għall-post ta' kontroll fuq il-fruntiera, jista' jkun permess taht il-kontroll tal-awtoritajiet kompetenti.
14. L-Istati Membri għandhom jinformaw lill-Kummissjoni dwar kwalunkwe bidla fl-infrastruttura jew fl-operat ta' post ta' kontroll fuq il-fruntiera, jew ta' ċentru ta' spezzjoni fi hdan dak il-post, jekk tali bidliet ikunu jehtieġu aġġornament tal-informazzjoni pprovduta lill-Kummissjoni skont l-Artikolu 59(2) tar-Regolament (UE) 2017/625.

#### Artikolu 4

##### Tagħmir u dokumentazzjoni tal-postijiet ta' kontroll fuq il-fruntiera

1. Il-postijiet ta' kontroll fuq il-fruntiera għandu jkollhom aċċess għal:
- (a) tagħmir għall-użin ta' kunsinni fejn l-użu tiegħu huwa rilevanti għall-kategoriji ta' annimali u ta' oġġetti li għalihom ikun intgħażel il-post ta' kontroll fuq il-fruntiera;
- (b) tagħmir għall-ħatt, il-ftuħ u l-eżaminazzjoni tal-kunsinni;
- (c) tagħmir tat-tindif u tad-diżinfazzjoni u struzzjonijiet għall-użu tiegħu jew sistema ddokumentata tat-tindif u tad-diżinfazzjoni fejn it-tindif u d-diżinfazzjoni jiġu pprovduti minn aġenti esterni għall-post ta' kontroll fuq il-fruntiera; u
- (d) tagħmir adegwat għall-ħżin temporanju ta' kampjuni taht il-kontroll tat-temperatura, li qed jistennew li jintbagħtu fil-laboratorju, u kontenituri adattati għat-trasport tagħhom.
2. Kmamar ta' spezzjoni jew żoni ta' spezzjoni, fejn xieraq għall-kategoriji ta' annimali u ta' oġġetti li għalihom ikunu ntgħażlu postijiet ta' kontroll fuq il-fruntiera, għandhom ikunu mgħammra bi:
- (a) mejda b'wiċċ lix li jista' jinħasel u li faċli jitmaddaf u jiġi diżinfettat;
- (b) termometru biex titkejjel it-temperatura fil-wiċċ u fil-qalba tal-oġġetti;
- (c) tagħmir li jnizzel is-silġ;
- (d) tagħmir għat-tehid tal-kampjuni; u
- (e) tape adesiv u sigilli b'numri fuqhom jew tabelli mmarkati b'mod ċar biex tiġi żgurata t-traccabbiltà.
3. Fejn mehtieġ, sabiex tiġi żgurata l-integrità tal-kampjuni mehuda bħala parti mill-kontrolli uffiċjali, għandhom ikunu disponibbli struzzjonijiet iddettaljami dwar it-tehid ta' kampjuni għall-analizi u t-trasport ta' tali kampjuni għal-laboratorju uffiċjali magħżul.

## KAPITOLU II

**Rekwiżiti minimi speċifiċi għall-postijiet ta' kontroll fuq il-fruntiera**

## Artikolu 5

**Postijiet ta' kontroll fuq il-fruntiera magħzula għall-kategoriji ta' annimali**

1. Minbarra r-rekwiżiti tal-Artikoli 3 u 4, il-postijiet ta' kontroll fuq il-fruntiera li ntgħazlu għall-annimali msemmija fl-Artikolu 47(1)(a) tar-Regolament (UE) 2017/625 għandu jkollhom dan li ġej:

- (a) kamra fejn wiehed ibiddel b'faċilitajiet fejn wiehed jista' jiehu doċċa;
- (b) iż-żoni jew il-kmamar għall-hatt tal-annimali msemmija fl-Artikolu 3(1)(a) ipprovduti bi spazju, dawl u ventilazzjoni adegwati;
- (c) tagħmir għall-għalf u t-tisqija;
- (d) faċilitajiet ta' hżin għall-għalf tal-annimali, għall-mifrex u għall-iskart u d-demel jew arranġamenti fis-seħh ma' fornitur estern li jipprovdni l-istess faċilitajiet;
- (e) żoni ta' bini jew kmamar ta' bini biex il-kategoriji ta' annimali li ġejjin li għalihom jintgħazel il-post ta' kontroll fuq il-fruntiera jinżammu separati:
  - (i) annimali unġulati differenti minn ekwidi rreġistrati;
  - (ii) ekwidi rreġistrati; u
  - (iii) annimali oħra differenti minn annimali unġulati (iżda li jinkludu l-annimali unġulati taż-żoo);
- (f) kmamar ta' spezzjoni jew żoni ta' spezzjoni pprovduti b'tagħmir li jrażżan u t-tagħmir mehtieġ biex titwettaq eżaminazzjoni klinika; u
- (g) passaġġ ta' aċċess apposta jew arranġamenti oħra sabiex l-annimali ma jkollhomx għalfejn joqogħdu jistennew bla bżonn qabel ma jilhqu ż-żona tal-hatt.

2. Il-faċilitajiet imsemmija fil-paragrafu 1(b), (c), (e), (f) u (g) għandhom jifasslu, jinbnew, jinżammu u jithaddmu sabiex jiġu evitati l-korrimment u t-tbatija mhux mehtieġa tal-annimali u tiġi żgurata s-sigurtà tagħhom.

3. Il-faċilitajiet imsemmija fil-paragrafu 1(a), (b), (c), (e) u (f) għandhom jikkostitwixxu unità ta' xogħol waħda integrata u shiha.

4. Il-faċilitajiet imsemmija fil-paragrafu 1 ma għandhomx jintużaw għat-twettiq tal-kontrolli uffiċjali u ta' attivitajiet uffiċjali oħra fuq il-kunsinni ta' annimali għall-kummerċ intra-Unjoni.

Il-faċilitajiet imsemmija fil-paragrafu 1 jistgħu jintużaw għat-twettiq tal-kontrolli uffiċjali u ta' attivitajiet uffiċjali oħra fuq kunsinni ta' annimali maħsuba għall-esportazzjoni mill-Unjoni jew li jitmexxew minn wiehed mit-territorji elenkati fl-Anness I tar-Regolament (UE) 2017/625 għal territorju ieħor elenkat fl-Anness I tar-Regolament (UE) 2017/625, wara li jgħaddu mit-territorju ta' pajjiż terz, dment li jiġu ssodisfati l-kundizzjonijiet li ġejjin:

- (a) l-awtoritajiet kompetenti jwettqu valutazzjoni tar-riskju tal-postijiet ta' kontroll fuq il-fruntiera li turi kif jista' jiġi żgurat l-evitar ta' kontaminazzjoni kroċjata u jimplimentaw il-miżuri identifikati fil-valutazzjoni tar-riskju għall-prevenzjoni ta' tali kontaminazzjoni kroċjata; u
- (b) l-awtoritajiet kompetenti jiżguraw separazzjoni taż-żmien bejn l-immaniġġjar ta' kunsinni ta' annimali maħsuba għall-esportazzjoni mill-Unjoni jew li jitmexxew minn wiehed mit-territorji elenkati fl-Anness I tar-Regolament (UE) 2017/625 għal territorju ieħor elenkat fl-Anness I tar-Regolament (UE) 2017/625, wara li jgħaddu mit-territorju ta' pajjiż terz, u kwalunkwe kunsinna oħra ta' annimali li tidhol fl-Unjoni. Matul il-perjodu li jirriżulta mis-separazzjoni taż-żmien il-faċilitajiet użati għall-immaniġġjar ta' kunsinni ta' annimali għandhom jtnaddfu u jiġu diżinfettati.

5. Il-faċilitajiet imsemmija fil-paragrafu 1(b), (c), (e) u (f) ma għandhomx jintużaw ukoll għall-kategoriji ta' oġġetti msemmija fl-Artikolu 47(1) tar-Regolament (UE) 2017/625.

## Artikolu 6

**Il-postijiet ta' kontroll fuq il-fruntiera magħzula għall-kategoriji ta' prodotti ta' oriġini mill-annimali, prodotti sekondarji tal-annimali, prodotti ġerminali, prodotti komposti u huxlief u tiben**

1. Minbarra r-reqwiziti tal-Artikoli 3 u 4, il-postijiet ta' kontroll fuq il-fruntiera li ntgħażlu għall-kategoriji ta' oġġetti msemmija fl-Artikolu 47(1)(b) tar-Regolament (UE) 2017/625:
  - (a) għandu jkollhom kmamar ta' spezzjoni msemmija fl-Artikolu 3(1)(b) mgħammra b'faċilitajiet biex, fejn meħtieġ, jinżamm ambjent b'temperatura kkontrollata;
  - (b) fejn ikunu ntgħażlu għall-kategoriji ta' oġġetti mkessha, iffriżati u b'temperatura ambjentali, għandhom ikunu jistgħu jaħznu dawk l-oġġetti simultanjament f'kull kategorija ta' temperatura xierqa, sakemm johorġu r-rizultati tal-analiżi, tat-testijiet jew tad-dijanjożi tal-laboratorju, jew sakemm johorġ ir-rizultat tal-kontrolli tal-awtorità kompetenti; u
  - (c) jkollhom kmamar fejn wiehed ibiddel.
2. Il-faċilitajiet imsemmija fil-paragrafu 1 għandhom jikkostitwixxu unità ta' xogħol integrata u shiħa waħda.
3. Il-faċilitajiet imsemmija fil-paragrafu 1 ma għandhomx jintużaw għat-twettiq tal-kontrolli uffiċjali u ta' attivitajiet uffiċjali oħra fuq il-kunsinni ta' oġġetti għall-kummerċ intra-Unjoni.

Il-faċilitajiet imsemmija fil-paragrafu 1 jistgħu jintużaw għat-twettiq tal-kontrolli uffiċjali u ta' attivitajiet uffiċjali oħra fuq kunsinni ta' oġġetti maħsuba għall-esportazzjoni mill-Unjoni jew li jitmexxew minn wiehed mit-territorji elenkati fl-Anness I għar-Regolament (UE) 2017/625 għal territorju ieħor elenkat fl-Anness I għar-Regolament (UE) 2017/625, wara li jgħaddu mit-territorju ta' pajjiż terz, dment li jiġu ssodisfati l-kundizzjonijiet li ġejjin:

- (a) l-awtoritajiet kompetenti jwettqu valutazzjoni tar-riskju tal-postijiet ta' kontroll fuq il-fruntiera li turi kif jista' jiġi żgurat l-evitar ta' kontaminazzjoni kroċjata u jimplimentaw il-miżuri identifikati fil-valutazzjoni tar-riskju għall-prevenzjoni ta' tali kontaminazzjoni kroċjata; u
  - (b) l-awtoritajiet kompetenti jiżguraw separazzjoni taż-żmien bejn l-immanigġjar ta' kunsinni ta' oġġetti maħsuba għall-esportazzjoni mill-Unjoni jew li jitmexxew minn wiehed mit-territorji elenkati fl-Anness I tar-Regolament (UE) 2017/625 għal territorju ieħor elenkat fl-Anness I tar-Regolament (UE) 2017/625, wara li jgħaddu mit-territorju ta' pajjiż terz, u kwalunkwe kunsinna oħra ta' oġġetti li tidhol fl-Unjoni. Matul il-perjodu li jirriżulta mis-separazzjoni taż-żmien il-faċilitajiet użati għall-immanigġjar ta' kunsinni ta' oġġetti għandhom jidnaddfu u jiġu dizinfettati.
4. Ir-reqwiziti msemmija fil-paragrafi 1, 2 u 3 ma għandhomx japplikaw għat-twettiq tal-kontrolli uffiċjali u ta' attivitajiet uffiċjali oħra fuq il-likwidi bl-ingrossa ta' oriġini mill-annimali u ta' oriġini mhux mill-annimali.
  5. Żringijiet haġjin, hut haġ u invertebrati haġjin maħsuba għall-konsum mill-bniedem u bajd li jfaqqs u lixxiet għas-sajd jistgħu jiġu spezzjonati fil-postijiet ta' kontroll fuq il-fruntiera li jkunu ntgħażlu għall-kategoriji ta' oġġetti msemmija fl-Artikolu 47(1)(b) tar-Regolament (UE) 2017/625.

## KAPITOLU III

**Lista ta' postijiet ta' kontroll fuq il-fruntiera u ta' punti ta' kontroll**

## Artikolu 7

**Il-format, il-kategoriji, l-abbrevjazzjonijiet u informazzjoni oħra għal-lista ta' postijiet ta' kontroll fuq il-fruntiera u ta' punti ta' kontroll**

1. L-Istati Membri għandhom jużaw il-format stabbilit fl-Anness I sabiex jipprovdu l-informazzjoni msemmija fl-Artikolu 60(1) tar-Regolament (UE) 2017/625.
2. Meta jfasslu l-listi ta' postijiet ta' kontroll fuq il-fruntiera msemmija fl-Artikolu 60(1) tar-Regolament (UE) 2017/625 u l-listi ta' punti ta' kontroll skont l-Artikolu 53(2) tar-Regolament (UE) 2017/625, l-Istati Membri għandhom jużaw l-abbrevjazzjonijiet u l-ispeċifikazzjonijiet stabbiliti fl-Anness II.
3. Il-listi ta' postijiet ta' kontroll fuq il-fruntiera u ta' punti ta' kontroll għandhom ikunu akkumpanjati minn nota ta' spjegazzjoni li fiha l-abbrevjazzjonijiet u l-ispeċifikazzjonijiet stabbiliti fl-Anness II.

## KAPITOLU IV

**Ċentri ta' spezzjoni**

## Artikolu 8

**Rekwiżiti għaċ-ċentri ta' spezzjoni**

1. Il-postijiet ta' kontroll fuq il-fruntiera jistgħu jinkludu ċentru ta' spezzjoni wiehed jew aktar għat-twertiq, kif meħtieġ, tal-kontrolli uffiċjali u ta' attivitajiet uffiċjali oħra fuq il-kategoriji ta' annimali u ta' oġġetti, li jaqgħu fil-kamp ta' applikazzjoni tal-għażla tal-post ta' kontroll fuq il-fruntiera.

2. Iċ-ċentri ta' spezzjoni għandhom jikkonformaw mar-rekwiżiti minimi għall-postijiet ta' kontroll fuq il-fruntiera stabbiliti fl-Artikolu 64(3) tar-Regolament (UE) 2017/625 u r-regoli ddettaljati dwar rekwiżiti minimi ta' dan ir-Regolament.

Ir-rekwiżiti tal-Artikolu 64(3)(f) tar-Regolament (UE) 2017/625 ma għandhomx japplikaw għaċ-ċentri ta' spezzjoni li għandhom aċċess għat-teknoloġija u t-tagħmir għat-thaddim tas-sistema ta' ġestjoni tal-informazzjoni għall-kontrolli uffiċjali (IMSOC) imsemmija fl-Artikolu 131 ta' dan ir-Regolament u għal sistemi kompjuterizzati oħra ta' ġestjoni tal-informazzjoni disponibbli f'faċilità oħra tal-istess post ta' kontroll fuq il-fruntiera.

3. Iċ-ċentri ta' spezzjoni jridu jkunu:

(a) taht il-mandat tal-istess awtorità doganali tal-post ta' kontroll fuq il-fruntiera; u

(b) taht il-kontroll tal-awtorità kompetenti tal-post ta' kontroll fuq il-fruntiera.

4. Meta l-Istati Membri jinnotifikaw lill-Kummissjoni dwar l-għażla ta' post ta' kontroll fuq il-fruntiera skont l-Artikolu 59 tar-Regolament (UE) 2017/625, huma għandhom jissottomettu wkoll lill-Kummissjoni l-informazzjoni kollha rilevanti dwar kwalunkwe ċentru ta' spezzjoni stabbilit fi hdan tali post ta' kontroll fuq il-fruntiera.

5. L-Istati Membri għandhom jelenkaw kull ċentru ta' spezzjoni flimkien mal-post ta' kontroll fuq il-fruntiera rilevanti magħżul skont l-Artikolu 59 tar-Regolament (UE) 2017/625, skont il-format stabbilit fl-Anness I. Din l-informazzjoni għandha tispeċifika wkoll il-kategoriji ta' annimali u ta' oġġetti, li huma kkontrollati fiċ-ċentri ta' spezzjoni skont l-Artikolu 7.

6. L-Istati Membri għandhom inehhu ċ-ċentri ta' spezzjoni mil-lista msemija fil-paragrafu 5 ladarba jieqfu milli jikkonformaw mal-paragrafi 2 u 3, u għandhom jinformat lill-Kummissjoni dwar it-tnehhija u dwar ir-raġunijiet għal din id-deċiżjoni.

## Artikolu 9

**Thassir**

Id-Deċiżjonijiet tal-Kummissjoni 2001/812/KE u 2009/821/KE u d-Direttiva tal-Kummissjoni 98/22/KE jithassru b'effett mill-14 ta' Diċembru 2019.

## Artikolu 10

**Dhul fis-seħh u data ta' applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-14 ta' Diċembru 2019.

Madankollu, fir-rigward tal-postijiet ta' kontroll fuq il-fruntiera li jintgħazlu għall-oġġetti msemija fl-Artikolu 47(1)(c) tar-Regolament (UE) 2017/625 skont l-Artikolu 59(1) ta' dak ir-Regolament u li, fid-data tad-dhul fis-seħh ta' dan ir-Regolament, ma jkollhomx żoni jew kmamar għall-hatt imsaqqfa, it-tieni sentenza tal-Artikolu 3(1)(a) u l-Artikolu 3(3) għandha tapplika mill-14 ta' Diċembru 2021.



Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ġunju 2019.

*Għall-Kummissjoni*  
*Il-President*  
Jean-Claude JUNCKER

---

## ANNEX I

**Format ghal-listi ta' postijiet ta' kontroll fuq il-fruntiera**

1.	2.	3.	4.	5.	6.	7.
<i>Post ta' Kontroll fuq il-Fruntiera</i>	<i>Id-dettalji ta' kuntatt</i>	<i>Il-Kodiċi tas-sistema TRACES</i>	<i>It-Tip ta' trasport</i>	<i>Ċentri ta' spezzjoni</i>	<i>Kategoriji ta' annimali u oġġetti u speċifikazzjonijiet</i>	<i>Speċifikazzjonijiet addizzjonali rigward il-kamp ta' applikazzjoni tal-hatra</i>

**Format ghal-listi ta' postijiet ta' kontroll fuq il-fruntiera**

1.	2.	3.	6.	7.
<i>Punt tal-Kontroll</i>	<i>Id-dettalji ta' kuntatt</i>	<i>Il-Kodiċi tas-sistema TRACES</i>	<i>Kategoriji ta' annimali u oġġetti u speċifikazzjonijiet</i>	<i>Speċifikazzjonijiet addizzjonali rigward il-kamp ta' applikazzjoni tal-hatra</i>

## ANNEX II

**Qasam numru 1: Post ta' Kontroll fuq il-Fruntiera (il-BCP)/Punt ta' Kontroll (is-CP)**

Isem il-BCP/is-CP

**Qasam numru 2: Dettalji ta' kuntatt tal-BCP/tas-CP**

Indirizz shih

Indirizz elettroniku

Numru tat-telefown

Hinijiet tal-ftuħ (obbligatorji biss għall-BCP)

Sit web (obbligatorju biss għall-BCP)

**Qasam numru 3:**

Kodici TRACES assenjat

**Qasam numru 4: Tip ta' trasport tal-BCP**

A = Ajruport

F = Ferrovija

P = Port

R = Triq

**Qasam numru 5: Ċentri ta' spezzjoni**

(jekk joghgbok innota li diversi ċentri ta' spezzjoni jistgħu jkunu f'BCP wiehed)

Isem iċ-ċentru ta' spezzjoni

Indirizz u dettalji tal-kuntatt

**Qasam numru 6: Il-BCP u s-CP**

Kategoriji ta' animali u oġġetti u speċifikazzjonijiet

**Qasam numru 7: Il-BCP u s-CP**

Speċifikazzjonijiet addizzjonali rigward il-kamp ta' applikazzjoni tal-hatra: test liberu biex jipprovi l-ispeċifikazzjoni addizzjonali (1)

**Abbrevjazzjonijiet u speċifikazzjonijiet applikabbli għall-kategoriji ta' animali u oġġetti li għalihom jintgħażel il-BCP/CP, inklużi ċ-ċentri ta' spezzjoni fejn applikabbli.**

**(a) Għall-animali msemmija fl-Artikolu 47(1)(a) tar-Regolament (UE) 2017/625**

Abbrevjazzjonijiet	
LA	Animali ħajjin
-U	Ungulati minbarra l-ekwidi rreġistrati
-E	Ekwidi rreġistrati
-O	Animali oħra għajr l-animali unġulati (Din l-abbrevjazzjoni tinkludi animali unġulati taż-żoo)

**Speċifikazzjonijiet**

(*)	Sospensjoni tal-BCP u CP kif imsemmi fl-Artikolu 63 tar-Regolament (UE) 2017/625
(1)	Ara l-ispeċifikazzjonijiet addizzjonali fil-kaxxa 7

**(b) Għall-prodotti li joriġinaw mill-annimali, prodotti komposti, prodotti ġerminali, prodotti sekondarji tal-annimali, huxlief u tiben imsemmijin fl-Artikolu 47(1)(b) tar-Regolament (UE) 2017/625 jew koperti minn kundizzjonijiet jew miżuri msemmija fl-Artikolu 47(1)(d) (e) jew (f) tar-Regolament (UE) 2017/625**

**Abbrevjazzjonijiet**

POA	Prodotti li joriġinaw mill-annimali, prodotti komposti, prodotti ġerminali, prodotti sekondarji mill-annimali, huxlief u tiben
-HC	Prodotti tajbin għall-konsum mill-bniedem
-NHC	Prodotti li mhumiex tajbin għall-konsum mill-bniedem
-NT	L-ebda rekwiżiti ta' temperatura
-T	Prodotti ffriżati/imkessha
-T(FR)	Prodotti ffriżati
-T(CH)	Prodotti mkessha

**Speċifikazzjonijiet**

(*)	Sospensjoni tal-BCP u CP kif imsemmi fl-Artikolu 63 tar-Regolament (UE) 2017/625
(1)	Ara l-ispeċifikazzjonijiet addizzjonali fil-kaxxa 7
(2)	Prodotti ppakkjati biss
(3)	Prodotti tas-sajd biss
(4)	Merkanzija likwida bl-ingrossa biss

**(c) Għall-pjanti, prodotti tal-pjanti u oġġetti ohra msemmija fl-Artikolu 47(1)(c) tar-Regolament (UE) 2017/625**

**Abbrevjazzjonijiet**

P	Pjanti
PP	Prodotti tal-pjanti
PP(WP)	Injam u prodotti tal-injam
OO	Oġġetti ohra

**Speċifikazzjonijiet**

(*)	Sospensjoni tal-BCP u CP kif imsemmi fl-Artikolu 63 tar-Regolament (UE) 2017/625
(1)	Ara l-ispeċifikazzjonijiet addizzjonali fil-kaxxa 7

**(d) Għall-oġġetti mhux ta' oriġini mill-annimali msemmija fl-Artikolu 47(1)(d) (e) jew (f) tar-Regolament (UE) 2017/625****Abbrevjazzjonijiet**

PNAO	Prodotti mhux ta' oriġini mill-annimali
-HC(food)	Għall-oġġetti mhux ta' oriġini mill-annimali msemmija fl-Artikolu 47(1)(d) (e) jew (f) tar-Regolament (UE) 2017/625
-NHC(feed)	Għall-oġġetti mhux ta' oriġini mill-annimali koperti mill-kundizzjonijiet jew il-mizuri msemmija fl-Artikolu 47(1)(d) (e) jew (f) tar-Regolament (UE) 2017/625
-NHC(other)	Prodotti mhux ta' oriġini mill-annimali, li la huma ikel u lanqas għalf
-NT	L-ebda rekwiżiti ta' temperatura
-T	Prodotti ffrizati/imkessha
-T(FR)	Prodotti ffrizati
-T(CH)	Prodotti mkessha

**Speċifikazzjonijiet**

(*)	Sospensjoni tal-BCP u CP kif imsemmi fl-Artikolu 63 tar-Regolament (UE) 2017/625
(1)	Ara l-ispeċifikazzjonijiet addizzjonali fil-kaxxa 7
(2)	Prodotti ppakkjati biss
(4)	Merkanzija likwida bl-ingrossa biss